

अबोहर। संयुक्त राष्ट्र संगठन द्वारा स्व:परिवर्तन से विश्व परिवर्तन का लक्ष्य प्राप्त करने के लिए समर्थित शिक्षा सशक्तिकरण अभियान पर निकले ब्र.कु. भगवान भाई ने आज सरदार पटेल मैडीकल इंस्टीच्यूट के विद्यार्थियों को सम्बोधन करते हुए सिनेमा, कुसंगति, व्यस्त्रों व भारतीय संस्कृति को निरंतर प्रदूषित कर रहे टी.वी. कार्यक्रमों से बचने का आह्वान किया।

आबू रोड स्थित ब्रह्माकुमारीज के शांतिवन परिसर से आये भगवान भाई ने बताया कि वह अब तक 5 हजार शिक्षण संस्थाओं में मूल्यनिष्ठ जीवन व्यतीत करने की प्रेरणा देते हुए सभाओं को सम्बोधित कर चुके हैं। उन्हें 9 जेलों में कैद भुगत रहे अपराधियों से भी इसी विषय पर विचार विनमय करने का अवसर प्राप्त हुआ है। वह सभी को यह समझाने का प्रयास करते हैं कि तनावयुक्त और मूल्यरहित जीवन ही अधिकांश विकारों का मूल कारण है।

लगभग डेढ़ घंटे के भाषण में उन्होंने नर्सिंग विद्यार्थियों को समर्पित भाव से मानवता की सेवा करने की प्रेरणा देते हुए कहा कि अनुशासनबद्ध चरित्र से परिपूर्ण व मूल्यनिष्ठ जीवन अपनाने वाला व्यक्ति ही महान बनता है। नकारात्मकता को त्याग कर आशावादी बनते हुए धैर्यता, एकाग्रता व सहनशक्ति के गुण संचित करने चाहिए। कर्मेन्द्रियों के दुरूपयोग से बचने पर जोर देते हुए उन्होंने कहा कि पंजाब के युवाओं को विशेष रूप से नशों के सेवन से बचाने की मेहती आवश्यकता है। तम्बाकू पर आधारित वस्तुओं के सेवन से ही चारों ओर कैंसर जैसी नामुराद बिमारियों का प्रसार खतरनाक मोड़ तक पहुंच चुका है। सभी प्रकार के व्यस्त्रों का दृढ़तापूर्वक त्याग करके ही युवा शक्ति देश का भविष्य उज्ज्वल बनाने में समर्थ हो सकती है। ईर्ष्या को पेट जनित बिमारियों का आधार बताते हुए उन्होंने कहा कि अतीत को याद करके अपना रक्तचाप अव्यवस्थित नहीं करना चाहिए। दुआओं का खजाना मुसीबत के वक्त काम आयेगा। इसलिए महात्मा गांधी और संत तुकाराम जैसे महापुरुषों के जीवन से प्रेरणा लेते हुए सदैव मधुर वचन बोलने का संकल्प लें। उमंगवान बनें और निस्वार्थ भाव से समाज की सेवा करें।

भगवान भाई का अभिनंदन करते हुए संस्थान के प्रबंध निदेशक सीता राम शर्मा व अध्यक्ष डा. गौरी शंकर मित्तल ने कहा कि यूएनओ की प्रेरणा से ब्रह्माकुमारी संस्था द्वारा चलाये जा रहे इस सार्थक अभियान से अवश्य ही समाज में बदलाव आयेगा। उपस्थिति को स्थानीय राजयोग केंद्र की ब्र.कु. सुनीता व ब्र.कु. दर्शना बहन ने भी सम्बोधन किया। संस्थान की ओर से अतिथियों को स्मृति चिन्ह भेंट करके सम्मानित किया गया।

फोटो: 8एबीएच1, माऊंट आबू से पधारे भगवान भाई अपने विचार व्यक्त करते हुए।

8एबीएच2, भगवान भाई को सम्मानित करते सरदार पटेल संस्थान के वरिष्ठ पदाधिकारी।